



अधिकतम 23.0 डिग्री  
न्यूनतम 7.0 डिग्री

# जींद-कैथल भूमि

रोहतक, शनिवार, 29 नवंबर 2025

11 जाट आईटीआई में ट्रेफिक सेप्टी कार्यक्रम



11 विभिन्न प्रतियोगिताओं में बच्चों ने दिखाई प्रतिभा



**खबर संक्षेप**

**पिस्तौल-कारतूस के साथ एक चढ़ा पुलिस के हत्ये**  
जींद। सीआईएफ स्टाफ ने गांव बड़ौदा के निकट एक युवक को काबू कर उसके कब्जे से एक पिस्तौल तथा एक जिंदा कारतूस बरामद किया है। उचाना थाना पुलिस आरोपित से पूछताछ कर रही है। सीआईएफ स्टाफ कर्मी गांव बड़ौदा के निकट गश्त कर रहे थे। उसी दौरान एक युवक पुलिस पार्टी को देख कर भागने लगा था।

**बंधक बनाने-मारपीट के आरोप में पति नामजद**  
कैथल। थाना तितरम पुलिस ने एक विवाहिता के साथ मारपीट करने तथा उसे कमरे में बंद रखने के आरोप में एक व्यक्ति के खिलाफ मामला दर्ज किया है। गांव सेगा की एक महिला ने थाना तितरम पुलिस को दी शिकायत में बताया कि उसकी शादी कुछ समय पूरा खरकपुनिया हिसार के संदीप के साथ रिती रिवाज अनुसार हुई थी।

**विदेश भेजने का झांसा देकर चार लाख हड़पे**  
जींद। विदेश भेजने का झांसा देकर चार लाख रुपये हड़पने पर उचाना थाना पुलिस ने एक व्यक्ति के खिलाफ धोखाधड़ी का मामला दर्ज कर जांच शुरू कर दी है। बुडायन निवासी देवेंद्र ने पुलिस को दी शिकायत में बताया कि उनके गांव का ही विकास विदेश भेजने का काम करता है। उसका जानकार खरक पांडवा निवासी खुशीराम विदेश जाने का इच्छुक था।

**अवैध पिस्तौल व कारतूस सप्लाई का आरोपी दबोचा**  
कैथल। स्पेशल डिटेक्टिव यूनिट द्वारा एक असला सप्लायर को गिरफ्तार कर लिया गया। पुलिस प्रवक्ता ने बताया कि 25 नवंबर को स्पेशल डिटेक्टिव यूनिट के एसएसआई तरसेन कुमार की टीम द्वारा गांव पाई बस अड्डा के पास एक शादी प्रोग्राम में अवैध पिस्तौल अवैध पिस्तौल सहित डीजे पर डांस कर रहे आरोपी गांव बाता निवासी रोहित व मोहित को काबू किया गया था।

**जानकार बन कर हड़पे 2.55 लाख, मामला दर्ज**  
जींद। साइबर टग ने विदेश में रह रहा जानकार बन कर एक व्यक्ति को दो लाख 55 हजार रुपये का चूना लगा दिया। रुपयों की डिमांड बढ़ती देख ठगी का अहसास हुआ। साइबर थाना पुलिस शिकायत के आधार पर अज्ञात व्यक्ति के खिलाफ धोखाधड़ी का मामला दर्ज कर जांच शुरू कर दी है। सफरील के चार्ड नौ निवासी सागर ने पुलिस शिकायत में बताया कि उसका जानकार अमेरीका में रह रहा है।

**सड़क हादसे में एक व्यक्ति घायल, केस**  
कैथल। सोथा रोड सीवन पर इ-बाइक स्कूटी तथा बाइक के बीच हुई टक्कर में एक व्यक्ति घायल हो गया। उसे अस्पताल में दाखिल कराया गया है। रविदास धर्मशाला सीवन के रामचंद्र ने थाना सीवन पुलिस से दी शिकायत में बताया कि 14 नवंबर को जब वह वाहन पर सवार होकर सोथा रोड सीवन से जा रहा था तो अज्ञात बाइक चालक ने लापरवाही से चलते हुए उसे टक्कर मार दी।

**दुकान से इन्वर्टर, बैटरी चोरी का आरोपित दबोचा**  
जींद। गांव खरल में दुकान से इन्वर्टर, बैटरी चोरी करने के तीसरे आरोपित को पुलिस ने गिरफ्तार कर लिया है। धमतान चौकी इंचार्ज राजेश कुमार ने बताया कि गांव खरल वासी सुनील ने पुलिस को शिकायत दी थी कि उसकी दुकान से एक इन्वर्टर व एक बैटरी अज्ञात व्यक्तिवत्त ने चोरी कर ली थी।

**कानों की बालियां छीनने के मामले में आरोपी काबू**  
कैथल। कानों की बालियां छीनने के एक मामले की जांच एंटी व्हीकल थैपट स्टाफ प्रभारी एसआई प्रदीप कुमार की अगुवाई में एसएसआई जसमर सिंह की टीम द्वारा करते हुए आरोपी हलवा जिला कुरुक्षेत्र निवासी जसवीर सिंह उर्फ जस्सी को गिरफ्तार कर लिया गया।

## हवन, गीता पूजन व प्रदर्शनी के साथ होगा गीता जयंती महोत्सव का आगाज

हरिभूमि न्यूज ॥ जींद

नगराधीश मोनिका रानी ने बताया कि हर साल की भांती इस वर्ष 29 नवंबर को प्रातः साढ़े 10 बजे स्थानीय दीवान बाल कृष्ण रंगशाला नजदीक पटवार भवन में तीन दिवसीय गीता जयंती समारोह का शुभारंभ किया जाएगा। महोत्सव में भाजपा जिला अध्यक्ष तिजेन्द्र दूल बतौर मुख्य अतिथि शिरकत करेंगे और हवन यज्ञ में आहुति डालकर गीता जयंती समारोह का शुभारंभ करेंगे। जिला प्रशासन द्वारा इस महोत्सव को लेकर सभी तैयारियों को अंतिम रूप दिया जा चुका है।

### माजपा जिला अध्यक्ष करेंगे शुभारंभ, गीता मंडप सजकर तैयार



जींद। समारोह को लेकर दिशा-निर्देश देते सीटीएम। फोटो: हरिभूमि

गीता मंडल को भव्य तरीके से सजाकर तैयार किया है। नगराधीश मोनिका रानी ने आयोजित होने वाले गीता जयंती महोत्सव स्थल का दौरा

**निकाली जाणी शोभा यात्रा**  
बताया कि सांस्कृतिक कार्यक्रमों के साथ स्कूली बच्चों द्वारा गीता का श्लोक उच्चारण किया जाएगा। समारोह के दूसरे दिन 30 नवंबर को श्री लज्जा राम गुरुकुल पाठ पांडु पिंडरग में गीता सेमिनार का आयोजन किया जाएगा। अंतिम दिन एक दिसंबर को स्कूली बच्चों द्वारा क्लबहाल गीता वेटिंग गीता आरती और दीप दहन जैसे कार्यक्रम आयोजित किए जाएंगे तथा जयन्ती देवी मंदिर से स्थानीय दीवान बाल कृष्ण रंगशाला तक नगर शोभा यात्रा निकाली जाएगी।

किया व अधिकारियों को आवश्यक दिशा निर्देश दिए। बताया कि जिला

में 29 नवंबर से एक दिसंबर तक गीता जयंती महोत्सव बड़े ही धूमधाम व हार्मोलियास के साथ मनाया जाएगा। जिसमें विभिन्न विभागों द्वारा प्रदर्शनी लगाई जाएगी। जिसमें संबंधित विभाग के माध्यम से चलाई जा रही कल्याणकारी योजनाओं को दर्शाया जाएगा। लोक कलाकारों द्वारा धार्मिक एवं सांस्कृतिक कार्यक्रमों का आयोजन किया जाएगा। इसके अलावा स्कूली विद्यार्थियों द्वारा भी धार्मिक रंगारंग प्रस्तुति दी जाएगी। इस अवसर पर डीआईपीआरओ कृष्ण कुमार व शिक्षा विभाग तथा संबंधित विभागों के अधिकारी मौजूद रहे।

### कैथल: माई उदय सिंह किला परिसर में महोत्सव आग

कैथल। जिला प्रशासन एवं स्थानीय जनसंपर्क भाषा विभाग के सौजन्य से आयोजित होने वाले तीन दिवसीय जिला स्तरीय गीता जयंती महोत्सव की तैयारियां पूरी कर ली गई हैं। जहां पंडाल सजकर तैयार हो चुका है, वहीं विभिन्न विभागों द्वारा लगाए जाने वाले स्टॉल भी तैयार हो चुके हैं। इन स्टॉलों की जानकारी दी जाएगी। माई उदय सिंह किले सहित शहर के चौक-चौराहों को सजाया गया है। एसडीएम अजय सिंह ने शुक्रवार शाम को कार्यक्रम स्थल का दौरा किया और तैयारियों का जायजा लिया। पूरे रूहेगा कार्यक्रम शनिवार यानि 29 नवंबर को सुबह 10 बजे गीता यज्ञ से इसका शुभारंभ होगा। इसके बाद प्रदर्शनी का शुभारंभ भी होगा। गीता जयंती महोत्सव में अध्यक्ष, कला एवं संस्कृति का अड्डा संगम नगर आएगा। लोक कलाकारों एवं विद्यार्थियों द्वारा भगवान श्रीकृष्ण की लीलाओं एवं हरियाणा की संस्कृति पर आधारित मनमोहक व आकर्षक प्रस्तुतियां दी जाएगी। अगले दिन यानी 30 नवंबर को दोपहर बाद दो बजे सामाजिक व धार्मिक संस्थाओं के सहयोग से माता गेट से भव्य गीता सद्भावना यात्रा निकाली जाएगी। जिसका समापन माई उदय सिंह किले पर होगा और इसके तुरंत बाद यानी 4 बजे से 6 बजे तक सांस्कृतिक कार्यक्रम का आयोजन किया जाएगा।

## एक स्थान पर खड़ी होगी बाइक व एंबुलेंस, दूसरे पर गाड़ियां

# जिला नागरिक अस्पताल में मिलेगी दो पार्किंग की सुविधा

### अस्पताल में इधर-उधर वाहन खड़े होने से आ रही थी परेशानी



हरिभूमि न्यूज ॥ जींद



जींद। अस्पताल में बनाई जा रही पार्किंग। फोटो: हरिभूमि

जिला मुख्यालय स्थित नागरिक अस्पताल में आने वाले लोगों को वाहन चोरी का डर नहीं सताएगा। अस्पताल प्रशासन ने दो अलग-अलग पार्किंग की व्यवस्था की है। एक पार्किंग शवगृह के सामने बनाई जा रही है जबकि दूसरी पार्किंग सीटी स्कैन के सामने बनाई जा रही है। इनमें एक पार्किंग में बाइक व एंबुलेंस खड़ी होगी तथा दूसरी जगह गाड़ियां खड़ी होंगी। इससे अस्पताल में व्यवस्था भी बनेगी और आवागमन भी सुगम होगा। इधर-उधर वाहन खड़े होने से अस्पताल में अव्यवस्था रहती है तथा निकलने के लिए भी रास्ता नहीं बचता। ऐसे में यहां बाइक चोरी की घटनाएं हो रही थी।

### अब व्यवस्था में होगा सुधार

जिला मुख्यालय स्थित नागरिक अस्पताल 200 बेड का है। सौ बेड पुरानी व सौ बेड नई बिल्डिंग में हैं। यहां पर ओपीडी, आपरेशन थिएटर, सीटी स्कैन तथा अन्य सुविधाएं हैं। इसके अलावा पुरानी बिल्डिंग में स्थित राजन ऑफिस, इमरजेंसी वार्ड, लैब तथा अन्य सुविधाएं हैं। ऐसे में दोनों ही बिल्डिंग में काफी संख्या में वाहन आते रहते हैं। अस्पताल में प्रतिदिन 1600 की ओपीडी हैं। ऐसे में मरीजों व उनके तीमारदार भी वाहन लेकर आते हैं। अस्पताल में पार्किंग की व्यवस्था नहीं होने से वाहन इधर-उधर खड़े होते हैं। ऐसे में यहां मरीजों को आने-जाने में भी परेशानी होती है। वाहनों के इधर-उधर खड़े होने से रास्ता जाम भी रहता है। नई बिल्डिंग के मुख्य मार्ग पर भी वाहन खड़े हो जाते हैं। ऐसे में अब पार्किंग बनने के बाद व्यवस्था में सुधार होगा।

### अस्पताल परिसर से चोरी हो रही बाइक

नागरिक अस्पताल परिसर से औसतन हर सप्ताह एक बाइक चोरी हो जाती है। पार्किंग नहीं होने के कारण लोग अपने वाहनों को इधर-उधर खड़ा कर देते हैं। ऐसे में सुरक्षा कर्मचारियों द्वारा सभी वाहनों पर नजर रखना असंभव होता है। ऐसे में यहां बाइक चोरी की घटनाएं हो जाती हैं। वीरवार को भी यहां से उचाना निवासी संजय की बाइक चोरी हो गई। यह बाइक उसकी पत्नी शीला के नाम थी। स्थिति लाइन थाना पुलिस ने अज्ञात के खिलाफ केस दर्ज कर जांच शुरू कर दी।

### रास्ता बाधित नहीं होगा

नागरिक अस्पताल के प्रधान विकिस आधिकारी डा. रघुवीर पनिया ने बताया कि अस्पताल परिसर में दो पार्किंग बनवाई जा रही हैं। सीटी स्कैन के सामने पार्किंग का काम चल रहा है। दूसरी पार्किंग शवगृह के सामने होगी। जिसमें बाइक व एंबुलेंस खड़ी की जाएगी। पार्किंग की सुविधा होने से यहां व्यवस्थित तरीके से वाहन खड़े हो सकेंगे व रास्ता भी बाधित नहीं होगा।

## बधाना में प्रशासन ने हडवाया की जमीन से 64 साल बाद हटवाया अवैध कब्जा

इयूटी मेंजिस्ट्रेट के तौर पंचायती राज एसडीओ राजेंद्र-बीडीपीओ अलेवा रहे

हरिभूमि न्यूज ॥ अलेवा

जिला प्रशासन ने पुलिस बल की सहायता से शुक्रवार को बधाना गांव में करीब दो कनाल हडवाया की जमीन से अवैध कब्जा हटवाया। इयूटी मेंजिस्ट्रेट के तौर पंचायती राज एसडीओ राजेंद्र सिंह व बीडीपीओ अलेवा जयपाल ने भाग लिया। सरपंच राममेहर ने बताया कि गांव के ही राममेहर ने एसडीएम उचाना को दी शिकायत में बताया था कि नरेंद्र तथा सचेंद्र करीब 64 साल से दो कनाल हडवाया की जमीन पर अवैध कब्जा किए थे।

### ये रहे मौजूद

जबकि पंचायत की तरफ से उक्त जमीन उन्हे ठेके पर ली हुई है। मामले को लेकर पंचायत उसकी उक्त जमीन पर कब्जा नहीं दिलवा रही है। जिससे उनकी परेशानी उठानी पड़ रही है। मामले को लेकर एसडीएम उचाना ने पंचायत राज एसडीओ राजेंद्र सिंह तथा बीडीपीओ अलेवा जयपाल को इयूटी मेंजिस्ट्रेट नियुक्त पर बधाना गांव स्थित इस हडवाया की जमीन से अवैध कब्जा हटवाने के आदेश दिए। एसडीएम उचाना के आदेशों के बाद जिला प्रशासनिक अमले ने बधाना गांव स्थित दो कनाल हडवाये की जमीन पर लगभग 300 की फसल को ट्रैक्टर की सहायता से जोतकर अवैध कब्जे को हटवा दिया। इस अवसर पर नाम स्थित बलजोत, एसडीएम उचाना, एसीपीओ सुभाष तथा गांव के सरपंच राममेहर आदि उपस्थित थे।

## फाइनैस कंपनी के कार्यालय में लगी आग आस-पास स्थित दुकानों व अन्य प्रतिष्ठानों में मौजूद लोगों में अफरा-तफरी

हरिभूमि न्यूज ॥ कैथल

शहर के करनाल रोड पर स्थित चौबारे पर बने फाइनैस कंपनी के कार्यालय में शुक्रवार शाम के समय बिजली के ट्रॉन्सफार्मर से शॉर्ट-सर्किट से आग लग गई। इस घटना के बाद आस-पास स्थित दुकानों व अन्य प्रतिष्ठानों में मौजूद लोगों में अफरा-तफरी का माहौल बन गया। अफरा की सूचना मिलने के बाद मौके पर फायर ब्रिगेड की दो गड़ियां पहुंची और आग बुझाना शुरू किया। करीब डेढ़ से दो घंटे की मशकत के बाद फायर ब्रिगेड के कर्मियों ने आग पर काबू पाया। इस घटना की



कैथल। आगजनी को लेकर मौके पर पहुंचे पुलिस कर्मचारी व अन्य।

सूचना मिलने के बाद डीएसपी सुरशील प्रकाश व ट्रैफिक पुलिस एसएसओ नरेश कुमार व टीम पहुंची। गनीमत यह रही कि इस घटना में जान का कोई नुकसान नहीं हुआ। हालांकि फाइनैस कंपनी के

### लाखों का नुकसान

फायर ब्रिगेड सेंटर के कार्यवाहक इंजीनियर नरेश कुमार ने बताया कि करनाल रोड पर स्थित एक चौबारे पर बने फाइनैस कंपनी के कार्यालय में आग लगने की जानकारी मिली थी। इसके बाद तुरंत ही दो गड़ियों को मौके पर भेजा गया था। करीब डेढ़ घंटे के बाद आग पर काबू पाया गया। इसमें करीब 3 लाख रुपये का नुकसान हुआ है। जानमाल का कोई नुकसान नहीं हुआ, जो राहत की बात है।

और ऊपर बनी जिम में भी धुआं ही धुआं फैल गया। जिम भी आग की लपटों की चपेट में आ गई।

## माजपा प्रदेशाध्यक्ष ने जिलाध्यक्षों के खिलाफ शिकायतों को किया खारिज

# कांग्रेस में खानदानी अध्यक्ष, भाजपा लोकतांत्रिक पार्टी

हरिभूमि न्यूज ॥ जींद

भारतीय जनता पार्टी के प्रदेश अध्यक्ष मोहनलाल बड़ौली ने प्रदेश के सात जिलों के भाजपा अध्यक्षों के खिलाफ पार्टी कार्यकर्ताओं द्वारा की गई शिकायतों को सिरे से खारिज कर दिया है। प्रदेश अध्यक्ष मोहनलाल बड़ौली ने कहा कि भाजपा के जिला अध्यक्ष सही कार्य कर रहे हैं। ऐसी शिकायत शरारती तत्वों ने की हैं, भाजपा कार्यकर्ताओं को जिला अध्यक्षों से कोई शिकायत नहीं है।

### विवि में कार्यक्रम के बाद पत्रकारों से बातचीत में बोले- मोहलाल बड़ौली

मृतक खिलाड़ी के नाम पर इंडोर खेल कोर्ट बनेगा

मोहलाल बड़ौली शुक्रवार को चौधरी रणबीर सिंह विश्वविद्यालय में आयोजित कार्यक्रम में शिरकत करने के बाद पत्रकारों से बातचीत कर रहे थे। उन्होंने कहा कि कांग्रेस में खानदानी अध्यक्ष हैं जबकि भाजपा एक लोकतांत्रिक पार्टी है। यहां किसी भी कर्तव्यनिष्ठ कार्यकर्ता को कोई भी बड़ा पद मिल सकता है। प्रदेश अध्यक्ष से राष्ट्रीय अध्यक्ष तक भाजपा कार्यकर्ता ही पहुंचते हैं। यहां कोई परिवारवाद नहीं है। उन्होंने कहा कि पार्टी के राष्ट्रीय अध्यक्ष की नियुक्ति पार्टी हाईकमान को करनी है, प्रदेशाध्यक्ष को नहीं। हाल ही में एक खिलाड़ी की बास्केटबाल का पोल गिरने से हुई मौत को बड़ौली ने बड़ा हादसा बताते हुए कहा कि यह बड़ी लापरवाही के कारण हुआ। इसकी विवेक जांच की जा रही है। हादसे के लिए जो भी अधिकारी जिम्मेदार होंगे, उनके खिलाफ सख्त कार्रवाई होगी। मृतक खिलाड़ी के नाम पर इंडोर खेल कोर्ट भी बनेगा।



जींद। पत्रकारों से बातचीत करते भाजपा प्रदेशाध्यक्ष मोहनलाल बड़ौली।

## आवारा कुत्तों के लिए डॉग पाउंड, शेल्टर होम बनाएं

हरिभूमि न्यूज ॥ जींद

जिले में स्ट्रे कैटल (बेसहारा पशुओं) एवं आवारा कुत्तों से संबंधित व्यवस्थाओं को सुदृढ़ बनाने तथा चले बचे कार्यों की प्रगति का मूल्यांकन करने के लिए मुख्य सचिव अनुराग रस्तोगी ने सभी जिलों के अधिकारियों के साथ वीडियो कॉन्फ्रेंसिंग के माध्यम से विस्तृत समीक्षा बैठक की। वीसी उपरांत उपायुक्त मोहम्मद इमरान राजा की अध्यक्षता में लघु सचिवालय स्थित साभागार में एक महत्वपूर्ण जिला स्तरीय बैठक आयोजित की गई। उपायुक्त ने कहा कि बेसहारा पशुओं की समस्या सीधे तौर पर जनसुरक्षा, सड़क सुरक्षा और स्वच्छता से जुड़ी हुई है। इसलिए इससे संबंधित सभी कार्यों को प्राथमिकता के साथ निष्पादित किया जाए। उन्होंने स्पष्ट निर्देश दिए कि विभागों के बीच बेहतर समन्वय स्थापित कर समयबद्ध कार्रवाई सुनिश्चित की जाए। उपायुक्त ने नगर परिषद एवं नगर पालिका अधिकारियों को निर्देश दिए कि आवारा कुत्तों के लिए डॉग पाउंड, शेल्टर होम बनाएं। टीकाकरण तथा भोजन, पानी की उपलब्धता पर विशेष ध्यान रखा जाए। पशुपालन विभाग को निर्देशित किया गया।

## ‘तेरे इश्क में’ धनुष की आंखों में छिपा दर्द बना असली ताकत

**मुंबई।** फिल्म ‘तेरे इश्क में’ 28 नवंबर को सिनेमाघरों में रिलीज हो गई है। ‘तेरे इश्क में’ एक ऐसी लव स्टोरी है, जिसमें जुनून, दर्द, प्यार और गुस्सा सब कुछ एक साथ देखने को मिलता है। फिल्म की शुरुआत एक मजबूत मोड़ से होती है, जिससे कहानी तुरंत पकड़ बना लेती है। जैसे-जैसे फ्लैशबैक खुलता है, ऑडियंस यह जानने के लिए उत्सुक हो जाती है कि आखिर शंकर और मुक्ति के रिश्ते में ऐसा क्या हुआ कि

दोनों अलग हो गए। अगर आपको जुनून से भरी मोहब्बत, दिल को छू लेने वाले भाव और कच्चे किरदारों की सच्ची कहानी देखना पसंद है, तो ‘तेरे इश्क में’ जरूर देखी जा सकती है। फिल्म में कमियां जरूर हैं, लेकिन धनुष का अभिनय इस कहानी को देखने लायक बना देता है। वो हर दृश्य में अपनी आंखों और हावभाव से ऐसा एहसास जगाते हैं, जिसे बोलकर नहीं, महसूस करके समझा जाता है।

## लाइफ Style

## तनुश्री

### अमेरिकी बिजनेसमैन को बनाया हमसफर

एजेसी ►► मुंबई


लंबे समय से अमेरिका में छुट्टियां बिताती नजर आ रही तनुश्री दरअसल अपने जीवन के इस नए अध्याय की तैयारी में थीं, जिसे उन्होंने अब खुबसूरती से दुनिया के सामने साझा किया है। दोनों की मुलाकात करीब दो साल पहले कोलकाता में एक दोस्त के जरिए हुई थी। तनुश्री अपने रिश्ते को लेकर बताती हैं कि अपने वर्कआउट सेशन के तुरंत बाद अनौपचारिक लुक में उनसे मिली थीं, लेकिन बावजूद इसके वह पहली ही मुलाकात में एक जुड़ाव महसूस कर बैठी थीं। दूसरी तरफ सुजीत भी उसी पल दिल हार बैठे थे। पहले दोस्ती और फिर दूरी के चलते वर्चुअल बातचीत- इन सबके बीच उनका रिश्ता धीरे-धीरे प्रेम में बदल गया। जब तनुश्री अमेरिका छुट्टियों पर गईं, तो उनके साथ बिताए गए पलों ने रिश्ते को और मजबूत कर दिया। लंबी ड्राइव्स, लंबी बातचीत और एक-दूसरे की मौजूदगी ने दोनों को यह एहसास करा दिया कि वह अपना जीवन साथ बिताना चाहते हैं। सुजीत ने शादी की सारी तैयारियां खुद संभालीं ताकि तनुश्री के लिए यह दिन हमेशा यादगार रहे। मेकअप आर्टिस्ट से लेकर वायलिनस्ट तक- हर छोटी-बड़ी चीज को उन्होंने उसी सलीके से चुना, जैसा तनुश्री को पसंद है। दुल्हन का लहंगा भी सुजीत ने ही चुना था, जिसे देखकर तनुश्री भावुक हो उठीं। इतना ही नहीं, उन्होंने दोनों परिवारों के लिए शादी की लाइव स्क्रीनिंग भी करवाई ताकि दूर रहकर भी सभी इस पल का आशीर्वाद दे सकें।



## हॉलीवुड मसाला

### एशियाई एक्टर्स के लिए हॉलीवुड के दरवाजे खोले

लॉस एंजिल्स। मार्शल आर्ट का जिक्र आते ही हमारे दिमाग में सबसे पहला नाम ब्रूस ली का ही आता है। महज 32 साल की उम्र में ली ने मार्शल आर्ट में ऐसी महारथ और पॉप्युलैरिटी हासिल की जिसकी बराबरी आज तक कोई नहीं कर सका। 1960 के दशक में ली ने 'काटो' की भूमिका से हॉलीवुड में पहचान बनाई। लेकिन, हांगकांग में बनी 'द बिल बॉय' (1971), 'फिस्ट ऑफ फ्यूरी' (1972), 'वे ऑफ द ड्रैगन' (1972) और 'एटर्नल स्टार' (1973) ने पूरी दुनिया में उन्हें फेमस बना दिया। इन फिल्मों से उन्होंने अपनी मार्शल आर्ट कला को पूरी दुनिया के सामने पेश किया। ली ने बतौर एक्टर अपनी सफलता से एशियाई एक्टर्स के लिए हॉलीवुड के दरवाजे खोले। जैकी चैन, जेट ली, टोनी जा जैसे एक्टर्स ली को अपनी प्रेरणा मानते हैं। किसी भी व्यक्ति के लिए इतनी कम उम्र में जीवन के किसी भी एक क्षेत्र में इतनी ऊंचाई हासिल कर पाना बेहद कठिन होता है।



### डेविड हार्बर ने मिली बाॅबी के साथ की बद्सलूकी

लॉस एंजिल्स। 'टूरिंग थ्रिक्स' के नए सीजन की रिलीज से ठीक पहले अभिनेत्री मिली बाॅबी बाउन और उनके को-स्टार डेविड हार्बर को लेकर एक विवाद ने अनावक सुर्खियां बटोरी थीं। सोशल मीडिया और विदेशी मीडिया रिपोर्ट्स में दावा किया गया कि मिली ने हार्बर पर सेट पर बद्सलूकी और दबाव बनाने जैसे आरोप लगाए थे। हालांकि, सीरीज की प्रीमियर नाइट पर दोनों को साथ देखा गया, मुस्कुराते हुए फोटो देते हुए वहाँ। अब मिली बाॅबी बाउन ने पहली बार अपनी चुप्पी तोड़ी है और इस रिश्ते पर खुलकर बात की है। मिली ने विवाद पर बेहद साफ शब्दों में कहा कि उनका रिश्ता हमेशा से मजबूत रहा है। मिली के अनुसार, 'हम पिछले दस साल से यही कर रहे हैं। हम इस शो को दिल से प्यार करते हैं और अपनी दोस्ती को सबसे ऊपर रखते हैं। उनकी बातों से साफ था कि पर्दे के पीछे कैसी भी चर्चाएँ हों, लेकिन उनके और हार्बर के बीच दोस्ती की डोर कमजोर नहीं हुई। दूसरी ओर, शो के निर्माता डगर बर्दस ने प्रीमियर के दौरान आरोपों पर कमेंट करने से इनकार किया, लेकिन साफ कहा कि सेट पर सुरक्षा और सम्मान उनका पहला सिद्धांत है। शो के डायरेक्टर और प्रोड्यूसर शॉन लेवी ने भी कहा कि पूरी टीम एक परिवार की तरह है और वो नाहक को हमेशा सुरक्षित रखने की कोशिश करते हैं।



### कूल लुक में कार्तिक हॉट दिखीं अनन्या

**मुंबई।** कार्तिक आर्यन और अनन्या पांडे इन दिनों अपनी आगामी रोमांटिक फिल्म 'तू मेरी मैं तेरा मैं तेरा तू मेरी' को लेकर लगातार सुर्खियों में बने हुए हैं। शुरुआत को इस फिल्म का टाइटल ट्रेक रिलीज कर दिया गया है, जो कार्तिक और अनन्या के फैंस को बेहद पसंद आ रहा है। कार्तिक ने अपने इंस्टाग्राम हैंडल पर फिल्म का टाइटल ट्रेक शेयर किया और कैप्शन में लिखा, 'तू मेरी मैं तेरा मैं तेरा तू मेरी' का टाइटल ट्रेक रिलीज हो चुका है। जो कार्तिक के फैंस को बेहद पसंद आ रहा है। कार्तिक के फैंस उनके इस गाने पर लाल और फायर इमोजी शेयर कर रहे हैं। कार्तिक ने इंस्टाग्राम पर अपनी फिल्म 'तू मेरी मैं तेरा मैं तेरा तू मेरी' का टाइटल ट्रेक का वीडियो शेयर किया। इस गाने में कार्तिक समंदर किनारे बीच पर बेहद कूल लुक में हसीनाओं के बीच नजर आ रहे हैं। तो वहीं इस गाने में अनन्या भी बेहद हॉट लुक में नजर आ रही हैं।



### इश्क के पूरे हुए 28 साल साझा की अनदेखी तस्वीरें

**मुंबई।** बॉलीवुड के बेहतरीन कलाकार अजय देवगन और काजोल की फिल्म 'इश्क' 28 नवंबर 1997 को सिनेमाघरों में रिलीज हुई थी। इस फिल्म को 28 साल पूरे हो गए हैं। इस मौके पर अजय देवगन ने काजोल के साथ पुरानी तस्वीरें शेयर की हैं और एक बेहतरीन कैप्शन लिखा है। फैंस को यह पसंद आ रहा है। अजय देवगन ने इंस्टाग्राम पर अपनी जिंदगी के सबसे अच्छे पलों की तस्वीरें शेयर की हैं। एक तस्वीर में वह काजोल को गले लगा रहे हैं। इसके कैप्शन में उन्होंने लिखा 'इश्क हुआ'। दूसरी तस्वीर में वह काजोल के साथ दूल्हा-दुल्हन की तरह बैठे हैं। इसके कैप्शन में उन्होंने लिखा 'कैसे हुआ'। तीसरी तस्वीर में वह काजोल और अपने दो बच्चों के साथ बैठे हैं। इसके कैप्शन में उन्होंने लिखा 'अच्छा हुआ'। इसके साथ पोस्ट में उन्होंने लिखा 'जैसे हुआ अच्छा ही हुआ है।

## टीवी मसाला

## 45 करोड़ बजट में 500 टिकट भी नहीं बेच पाई थी ये फिल्म

अधूरी कहानी के साथ हुई रिलीज, कहलाई बॉलीवुड की बिगैस्ट फ्लॉप



### बिग बॉस 19 से बाहर होंगी अशानूर? तान्या के साथ हिसक होने पर भड़की काम्या

**नई दिल्ली।** रियलिटी शो बिग बॉस 19 अपने आखिरी पड़ाव की ओर बढ़ रहा है और जैसे-जैसे वैंड फिनले करीब आ रहा है, घर के अंदर विवाद, मतभेद और टकराव भी तेज होते जा रहे हैं। इसी बीच शो की पूर्व कंटेस्टेंट और टीवी इंडस्ट्री की जानी-मानी अभिनेत्री काम्या पंजाबी ने इस हफ्ते के घटनाक्रम पर खुलकर अपनी राय रखी है। अशानूर और तान्या मिश्रा के बीच हुए विवाद को लेकर जहां उन्होंने सख्त प्रतिक्रिया दी, वहीं गौरव खन्ना को शो का पहला फाइनलिस्ट बनने पर बधाई भी दी। फिनले से पहले हुए टिकट टू फिनले टास्क में सभी चार दावेदारों- अशानूर और, प्रवीण मोरे, फरहाना महु और गौरव खन्ना के बीच कड़ा मुकाबला देखने को मिला। लेकिन इस टास्क के दौरान एक ऐसा वाक्या सामने आया जिसने दर्शकों और एक्स-कंटेस्टेंट्स दोनों को हैरान कर दिया। टास्क के बीच अशानूर और तान्या मिश्रा पर शारीरिक प्रहार कर दिया, जिसे लेकर कई दर्शक सोशल मीडिया पर नाराजगी जाहिर कर रहे हैं। सोशल मीडिया पर अब हर कोई अशानूर की इस हरकत पर अपनी राय दे रहा है। कई सेलेब्स की ओर से भी इस पर कड़ी नाराजगी जाहिर की गई है। इन्होंने भी शामिल हैं काम्या पंजाबी भी। उन्होंने लिखा कि पूरी सीजन में संजय और गरिमा के साथ खेलने वाली अशानूर से इस तरह की हरकत की उम्मीद नहीं थी। काम्या का कहना है कि खेल की इस स्टेज पर ऐसी गलती बिल्कुल भी आवश्यक नहीं थी।

### माविन -दिशा ने लिए सात फेरे

**नई दिल्ली।** सिंगर एक्टर और म्यूजिशियन माविन मानुशाली ने दिशा चंदेजा के सात सात फेरे ले लिए हैं। माविन ने अपने सोशल मीडिया हैंडल पर अपनी शादी की शानदार तस्वीरों को शेयर किया है। माविन और दिशा को सेलेब्स शादी की शुभकामना दे रहे हैं। एक्टर और सोशल मीडिया पर्सनैलिटी माविन मानुशाली और दिशा चंदेजा की शादी 27 नवंबर को होममउज, महाराष्ट्र में हुई। शादी की खास तस्वीरें आज माविन ने इंस्टाग्राम पर शेयर की हैं। माविन और दिशा की तस्वीरें सोशल मीडिया पर वायरल हो रही हैं। माविन ने आज इंस्टाग्राम पर कुछ ही देर पहले अपनी शादी की तस्वीरों को शेयर किया। इन शानदार तस्वीरों में दिशा लाल लहंगे में बेहद खूबसूरत दिख रही हैं। वहीं माविन लहंगे ट्राइकोलर शेरवानी में काफी हैडरम लगा रहे हैं। इन तस्वीरों के साथ माविन ने कैप्शन में लिखा, 'तू मेरी मैं तेरा मैं तेरा थाई गयो- 27.11.25। कई सेलेब्स ने माविन मानुशाली और दिशा चंदेजा को शादी की बधाई दी है। विशाल जेट्टा ने लिखा, 'माविन भाई, नमन प्रणाम अभिनन्दन, रश्मि देसाई ने लिखा, 'बधाई हो तमने बनवने में, अधिका गौर ने लिखा, 'बधाई हो, नील निजिनि मुकुंश ने लिखा, 'आपको बधाई हो मेरे प्रिय, हितेश तेजवानी ने लिखा, 'बधाई हो दोस्तों... मगवान आपका बला करे।



### जोरदार उम्मीदें, जीरो कमाई

जिस फिल्म की बात कर रहे हैं, वो है द लेडी किलर, जो साल 2023 में रिलीज हुई थी। इस फिल्म में इश्कजादे फेम अर्जुन कपूर और मूमि पेडनेकर नजर आए थे। करीब 45 करोड़ रुपये के बजट में बनी इस फिल्म से मेकर्स को बड़ी उम्मीदें थीं। लेकिन, हेरानी की बात ये है कि फिल्म 1 लाख रुपये की कमाई भी नहीं कर पाई। फिल्म का न प्रमोशन हुआ और न ही किसी तरह का सेड नजर आया। मेकर्स ने बिना तैयारी के फिल्म को थिएटर में उतार दिया। नतीजा ये हुआ कि दर्शकों को पता ही नहीं चला कि थिएटर रिलीज भी हो गई है।

### बिना क्लाइमैक्स की रिलीज

फिल्म फ्लॉप होने के बाद इसके डायरेक्टर ने बताया कि द किलर लेडी को अधूरी हालत में रिलीज कर दिया गया था। फिल्म की रकॉर्ड 117 पेज की थी। लेकिन, शूटिंग सिर्फ 87 पेज तक ही हुई थी। यानी फिल्म में क्लाइमैक्स तक पूरा शूट नहीं हुआ था। पहले इसे ओटीटी पर रिलीज करने की प्लानिंग थी। लेकिन, तारीखें बार बार आगे बढ़ने पर इसे जल्दबाजी में थिएटर में रिलीज कर दिया गया। हालात ये रही कि अर्जुन कपूर की इस फिल्म की सिर्फ 500 टिकट ही बिक पाई। इसी वजह से इसे अब तक की सबसे खराब ओपनिंग वाली बॉलीवुड फिल्म माना गया।

## दुर्लभ प्रसाद की दूसरी शादी का टीजर जारी अलग अंदाज में दिखे संजय और महिमा

**मुंबई।** संजय मिश्रा और महिमा चौधरी की अपकॉमिंग फिल्म 'दुर्लभ प्रसाद की दूसरी शादी' का टीजर रिलीज हो गया है। इस फिल्म को लेकर पहले से काफी चर्चा थी। ऐसा इसलिए क्योंकि संजय मिश्रा की दूसरी शादी का एक वीडियो सोशल मीडिया पर वायरल हुआ था। टीजर में संजय मिश्रा हल्के-फुल्के अंदाज में कॉमेडी करते हुए नजर आए हैं। वहीं, महिमा चौधरी ग्लैमरस लुक में नजर आई हैं। टीजर में सबसे पहले संजय मिश्रा नजर आते हैं। वह भगवान हनुमान से प्रार्थना करते हैं कि अगर उनकी कुंडली में दूसरी शादी लिखी है, तो कोई सुंदर, सुशील और कलावती महिला से शादी हो। वह हनुमान से कहते हैं कि प्रभु थोड़ा ध्यान रखना वरना ये लोग मुझे कहीं भी फंसा देंगे। इसके बाद वह महिमा चौधरी से टकरा जाते हैं। अगले सीन में संजय मिश्रा का बेटा उनके पास आता है और कहता है कि मां मिल गई। इस पर संजय मिश्रा इतराते



हैं। मेकर्स ने इस टीजर को सोशल मीडिया पर रिलीज किया है। इसके साथ इसकी रिलीज डेट भी सामने आ चुकी है। बताया जाता है कि यह फिल्म 19 दिसंबर को सिनेमाघरों में रिलीज होगी। फिल्म 'दुर्लभ प्रसाद की दूसरी शादी' में संजय मिश्रा और महिमा चौधरी के अलावा व्योम यादव, पलक लालवानी, प्रवीण सिंह सिरोधिया और श्रीकांत वर्मा ने अभिनय किया है। इसका निर्देशन सिद्धांत राज सिंह ने किया है। इसके निर्माता एकांश बच्चन और हर्ष बच्चन हैं।

## आज के दौर में भी जनरेनशन-जेड का बना हुआ है फेवरेट

# धर्मेन्द्र पर फिल्माया गया था रफी का बेस्ट एवर रोमांटिक सॉन्ग

वेटरन एक्टर धर्मेन्द्र अब हमारे बीच नहीं रहे। लेकिन, उनकी मूवीज और गानों के बारे में जिक्र हमेशा किया जाएगा। इस आधार पर आज हम आपको अभिनेता के एक ऐसे शानदार रोमांटिक सॉन्ग के बारे में बताने जा रहे हैं, जिसे गायक मोहम्मद रफी ने गाया था। गायक मोहम्मद रफी और अभिनेता धर्मेन्द्र की जोड़ी काफी जमती थी।

एजेसी ►► नई दिल्ली

सिनेमा जगत में एक दौर ऐसा भी रहा था, जब रफी साहब सही मायनों में धर्मेन्द्र की आवाज बन गए थे। एक्टर के ज्यादातर कल्ट गीतों को सुरों के सरताज मोहम्मद रफी ने अपनी रूहानी आवाज दी थी। इस आधार पर आज आपको इन दोनों की जुगलबंदी वाले एक ऐसे गीत के बारे में बताने जा रहे हैं, जो आज के दौर में जनरेनशन-जेड का फेवरेट बना हुआ है। रोमांटिक सॉंग के मामले में सिंगर मोहम्मद रफी के इस गाने का कोई मुकाबला नहीं है। आलम ये है कि रिलीज के 55 साल बाद भी ये अमर है।



### 55 साल बाद भी हिट ये गीत

पुराने दौर के आइकॉनिक रोमांटिक सॉंग के बारे में जिक्र किया जाए तो उसमें अभिनेता धर्मेन्द्र के कई सारे गीत शामिल होंगे, जिनमें से

एक गीत साल 1970 में आई फिल्म जीवन मृत्यु का भी रहा। धर्मेन्द्र और राखी गुलजार् स्टार इस मूवी के उस गीत को गायक मोहम्मद रफी ने अपनी मधुर आवाज में गाया था। गाने के बोल सुनकर आज भी आपके दिल को सुकून पहुंचेगा। गौर किया जाए उस गीत की तरफ तो उसका नाम- झिलमिल सितारों का आंगन होगा। धर्मेन्द्र के इस कल्ट सॉंग को रफी साहब और लता मंगेशकर ने मिलकर गाया था, जबकि इसके संगीतकार लक्ष्मीकांत-प्यारेलाल की जोड़ी थी। जीवन मृत्यु मूवी के इस गाने के गीतकार कोई और नहीं, बल्कि

**यादगार गीत**  
24 नवंबर 2025 को धर्मेन्द्र का देहांत हो गया। अब एक्टर की यादें उनकी मूवीज और शानदार गीतों के जरिए ताजा रहेंगी। झिलमिल सितारों का आंगन होगा धर्मेन्द्र के यादगार गीतों में शुमार है, जिसे सुनने के बाद आपको हिंदी सिनेमा के ही-मैन की याद जरूर आ जाएगी।

दिग्गज लेखक आनंद बख्शी थे, उनकी कलम से जी झिलमिल सितारों का आंगन होगा के ये खूबसूरत बोल निकले थे। इस गाने को आज भी बॉलीवुड से सबसे बेहतरीन रोमांटिक सॉंग में से एक माना जाता है।



खबर संक्षेप

**नौसेना दिवस धूमधाम से मनाया जाएगा: जगजीत कैथल।** पूर्व सैनिक वेलफेयर एसोसिएशन कैथल के द्वारा हरियाणा शहीद स्मारक पार्क रोड कैथल के प्रांगण में 54वां भारतीय नौसेना दिवस धूमधाम से जिला स्तर पर 4 दिसंबर 2025 को मनाया जाएगा। इस समारोह के मुख्य अतिथि सुरेश राविश अतिरिक्त उपायुक्त कैथल, वरिष्ठ अतिथि वीरमाता रामती देवी भारतीय नौ सेना के अमर शहीद भीम सिंह खरक पांडवा की माता जी होगी। इन के द्वारा पहले शहीदों को श्रद्धांजलि दी जाएगी, शहीद परिवारों, पूर्व सैनिकों व उपस्थित सैनिक परिवारों को सम्मानित किया जाएगा और 2 मिमट का मौन बाद में देश भक्ति गीतों के साथ भी शहीदों को श्रद्धांजलि दी जाएगी।

**चोरों ने दो बाइकों को बनाया निशाना**

**गुह्ला-चीका।** चीका में एक ही दिन में दो अलग-अलग जगहों पर बाइक चोरी हो गई। दोनों ही मामलों में चीका थाना पुलिस ने केस दर्ज कर जांच शुरू कर दी है। पहले मामले में चीका थाना पुलिस को दी गई शिकायत में सिंह निवासी श्रीपाल ने बताया कि वह 27 नवंबर को हैफेड रोड चीका के सामने महावीर नर्सिंग होम के सामने खड़ा करके अंदर दवाई लेने के लिए चला गया। जब वह अस्पताल से कुछ समय के बाद बाहर आया तो देखा तो बाइक मौके पर नहीं मिली। अस्पताल में लगे सीसीटीवी कैमरों की फुटेज देखी तो दोनों चोर अस्पताल के अंदर आपस में बातचीत करते साफ-साफ दिखाई दे रहे हैं।

**नामदेव समाज को सौपा पांच लाख रुपये का चेक जीद।**

हरियाणा सरकार समाज के पिछड़े वर्ग, कमजोर परिवार और महिलाओं के कल्याण के लिए विभिन्न योजनाएं चला रही है। दीन दयाल लाडो लक्ष्मी योजना के तहत पात्र महिलाओं को मासिक आर्थिक सहायता प्रदान की जाती है। मुख्यमंत्री विवाह शगुन योजना के अंतर्गत गरीब पिछड़े वर्ग और आर्थिक रूप से कमजोर परिवारों में बेटियों की शादी पर आर्थिक सहायता दी जाती है। ये उद्धार पिछड़ा वर्ग आयोग के पूर्व चेयरमैन सतबीर वर्मा ने जीद की नामदेव धर्मशाला में उपस्थित समाज के कहे। वे हिसार में नामदेव जयंती समारोह के सफल आयोजन के पश्चात समाज के लोगों का आभार व्यक्त करने के लिए विशेष तौर पर आए थे।

**मिशन बुनियाद व सुपर 100 कार्यक्रम का आयोजन किया**

राजौद के स्कूलों से दो सौ विद्यार्थियों ने कार्यक्रम में भाग लिया

**हरिभूमि न्यूज** ▶ राजौद

राजकीय वरिष्ठ माध्यमिक विद्यालय में मिशन बुनियाद व सुपर 100 कार्यक्रम का आयोजन किया गया। कार्यक्रम में पीएम श्री गवर्नमेंट गर्ल्स सीनियर सेकेंडरी स्कूल राजौद से प्रधानाचार्य अजय मलिक सीनियर सेकेंडरी स्कूल से प्रधानाचार्य विजेंद्र कुमार मौजूद रहे। कार्यक्रम के चीफ गेस्ट जिला शिक्षा अधिकारी सुरेश कुमार ने शिरकत की। खंड स्तरीय इस कार्यक्रम में राजौद के 33 मिडल, हाई, सीनियर सेकेंडरी स्कूलों के विद्यार्थियों ने भाग लिया। सरकारी विद्यालयों से कुल 200 विद्यार्थी एवं 50 से ज्यादा अध्यापक

**चार उपनिरीक्षक हुए निरीक्षक पदोन्नत**

**जीद।** जिला पुलिस में चार उपनिरीक्षक को निरीक्षक पद पर पदोन्नति होने पर एसपी कुलदीप सिंह ने उन्हें स्टार लगाया और मिटाई खिला कर शुक्रामनाएं दीं। पदोन्नत होने वाले पुलिसकर्मियों में निरीक्षक श्रीकृष्ण, निरीक्षक राजेंद्र सिंह, निरीक्षक रविंद्र सिंह सिंह धनखड़ व निरीक्षक महेंद्र सिंह शामिल हैं। एसपी कुलदीप सिंह ने चारों पुलिस अधिकारियों को स्टार लगाकर उनके उज्ज्वल भविष्य की कामना की। उन्होंने कहा कि पदोन्नति केवल एक रैंक बढ़ने का नाम नहीं बल्कि जिम्मेदारी, विश्वास और जनता की सेवा के प्रति समर्पण का सम्मान है।

**हरिभूमि आवश्यक सूचना**

जिन पाठकों को खबर मिलने में किसी भी प्रकार की असुविधा हो रही हो या उनके घर में कोई अन्य खबर आया हो तो वह इन टेलीफोन नंबरों पर सम्पर्क करें या व्हाट्सएप करें :-

**हनुमान लक्ष्मण, डी.आर.डी.ए. के सामने, जीद**  
**हरिभूमि कार्यालय, करनाल रोड, जाट स्टेडियम के सामने, कैथल**  
**फोन : 8295157800, 8814999186, 8814999166, 9253681005**

**हरियाणवी संस्कृति का स्वर्णिम भविष्य : डा. रामपाल**  
**सीआरएसयू में तीन दिवसीय हरियाणा उत्सव का शुभारम्भ**



हरिभूमि न्यूज ▶ जीद

चौधरी रणवीर सिंह विश्वविद्यालय में तीन दिवसीय हरियाणा उत्सव का शुभारंभ किया गया। उद्घाटन समारोह का नेतृत्व कुलगुरु प्रो. डा. राम पाल सैनी ने किया। कक्षाओं, गलियारों और मंच से लेकर विश्वविद्यालय के विशाल पंडाल तक हर जगह हरियाणवी रंग, लोकगंध और उत्साह का वातावरण दिखाई दिया। हरियाणवी कलाकारों, विद्यार्थियों, जनप्रतिनिधियों और विभिन्न क्षेत्रों से आए विशिष्ट अतिथियों की उपस्थिति ने प्रथम दिवस को अत्यंत प्रेरणादायक बना दिया। उद्घाटन अवसर पर कुलगुरु प्रो. रामपाल सैनी ने कहा कि शाने वाला समय हरियाणवी गीतों, लोककला और सिनेमा का है। यदि युवा इस दिशा में कार्य करें तो अपार संभावनाएं हैं। यह केवल कला नहीं हमारी संस्कृति हमारी विरासत और हमारी अस्मिता है। इसे संजोने और आगे बढ़ाने का दायित्व हम सभी का है।



जीद। कार्यक्रम में प्रस्तुति देते कलाकार तथ अमन जाजी कार्यक्रम में प्रस्तुति देते हुए। फोटो : हरिभूमि

विश्वविद्यालय द्वारा इस उत्सव का आयोजन केवल सांस्कृतिक प्रदर्शनी नहीं बल्कि यह संदेश है कि विश्वविद्यालय हरियाणा की सर्वश्रेष्ठ सांस्कृतिक धरोहर को संरक्षित और विकसित करने के लिए दृढ़ संकल्पित है। कुलगुरु ने अपने संबोधन में जीद के नेता स्वर्गीय हरिचंद्र मिड्डा का स्मरण करते हुए कहा कि उनकी इच्छा अनुसार आज ग्रामीण अंचल की बेटियों के लिए शिक्षा के द्वार खुल चुके हैं। पुलिस अधीक्षक कुलदीप सिंह, जीद की पहली महिला नेत्री एवं नगर निगम चेयरपर्सन अनुराधा सैनी, कनाडा से आए डा. गुरुनंदर सिंह हांडा, पूर्व प्राचार्य कुलवीर रेडू, कुलसचिव प्रो. लवलीन मोहन के योगदान की भी कुलगुरु ने सराहना करते हुए आभार प्रकट किया। लोककलाकारों बुद्ध राम, एसजी रॉय दिल्ली सुशील कैथल, डीवी सैनी रोहतक, प्रेम देहली, सूरज बेदी, लीला सैनी और



जीद। कार्यक्रम में मौजूद अतिथि। फोटो : हरिभूमि

**युवा ही संस्कृति के वाहक**

मुख्य अतिथि डा. कृष्ण मिड्डा ने अपने संबोधन में कहा कि हरियाणा की संस्कृति मेहनत, मिट्टी और मन की सादगी का अफसाना है। धूप में लिखी इस धरती की कहानी कदम बढ़ाने वाली की है जो आगे बढ़ते हैं। कामयाबी स्वयं रास्ता दिखाती है। उन्होंने कहा कि युवा ही संस्कृति के वाहक हैं और ऐसे आयोजनों से उन्हें नई ऊर्जा का संचार होता है। मुख्य अतिथि पूर्व सांसद जनरल टीपी वर्तन ने अपने उद्बोधन में कहा कि आज यहाँ के युवाओं की उम्र, ऊर्जा और जोश को देखकर मुझे अपने सेना के दिनों और अपनी जवानों की याद ताजा हो गई है। उन्होंने कहा कि ऐसे सांस्कृतिक उत्सव न केवल कला और परंपरा को जीवंत रखते हैं बल्कि युवा पीढ़ी में गौरव स्वामिमान और सांस्कृतिक बोध भी विकसित करते हैं। सिंगर अमन जाजी के आधुनिक, लोक मिश्रित संगीत ने समारोह में चार चांद लगा दिए। उनके गीत बूढ़े चरियारों को, पर छत्रों और छात्राओं ने जमकर आनंद लिया। सांय सत्र में प्रमुख अतिथि एवं प्रेक्षाध्यक्ष मोहन लाल बड़ौली ने कहा कि हरियाणा सरकार संस्कृति को बढ़ावा दे रही है।

गायक अमन जाजी की उपस्थिति माहौल को नए आयाम देने प्रथम दिवस के सांस्कृतिक महौल को नए आयाम देने प्रथम दिवस के सांस्कृतिक

**नेशनल मींस मेरिट कम स्कॉलरशिप परीक्षा 30 को**

- पात्र विद्यार्थियों के एडमिट कार्ड बोर्ड की अधिकारिक वेबसाइट पर उपलब्ध
- परीक्षा को लेकर जिले में दस परीक्षा केंद्र बनाए



जीद। जिला शिक्षा अधिकारी कार्यालय।

हरिभूमि न्यूज ▶ जीद

नेशनल मींस मेरिट कम स्कॉलरशिप (राष्ट्रीय साधन सह पात्रता छात्रवृत्ति परीक्षा) के लिए 30 नवंबर को परीक्षा होगी। परीक्षार्थियों की संख्या को देखते हुए जिले में दस परीक्षा केंद्र बनाए गए हैं। जीद जिलेभर से 2976 आवेदन आए हैं। परीक्षा उत्तीर्ण करने पर विद्यार्थी को 9वीं से 12वीं कक्षा तक एक हजार रुपये प्रति माह छात्रवृत्ति के रूप में दिए जाएंगे। नेशनल मींस मेरिट कम स्कॉलरशिप प्रतियोगिता

शिक्षा मंत्रालय द्वारा चलाई जा रही है, जिसका उद्देश्य सरकारी अनुदान प्राप्त विद्यालयों में पढ़ने वाले प्रतिभाशाली जरूरतमंद बच्चों का चयन कर उनका शैक्षिक विकास करना है। पात्र विद्यार्थियों के एडमिट कार्ड बोर्ड की अधिकारिक वेबसाइट पर एससीआईआरटी गुरुग्राम हरियाणा की वेबसाइट पर उपलब्ध होगा। परीक्षार्थी अपने आधार कार्ड व जन्म तिथि भरकर अपना एडमिट कार्ड डाउनलोड कर सकते हैं। नेत्रहीन अथवा अशक्त परीक्षार्थी जो स्वयं अपने हाथ से लिखने में असमर्थ व लेखक की सुविधा लेना चाहते हैं, उन्हें मुख्य चिकित्सा अधिकारी सीएमओ द्वारा जारी मेडिकल प्रमाण पत्र, जिसमें उनकी अशक्तता 40 प्रतिशत या इससे अधिक प्रमाणित की गई है, उसकी सत्यापित प्रति जमा करवानी होगी। ऐसे परीक्षार्थियों को लेखक के मूल एवं सत्यापित दस्तावेज जैसे शैक्षणिक योग्यता, जन्मतिथि, दो नवीनतम पासपोर्ट साइज फोटो जिसमें से एक सत्यापित हो।

**गुरु तेग बहादुर के 350वें बलिदानी शताब्दी समागम का भव्य आगज**

रागी जय्यों ने किया गुरु की महिमा का बखान

हरिभूमि न्यूज ▶ जीद

हरियाणा सिख गुरुद्वारा प्रबंधक कमेटी द्वारा गुरु साहिब तेग बहादुर के 350 साला बलिदानी शताब्दी समागम का आयोजन गुरु साहिब तेग बहादुर गुरुद्वारा धमतान साहिब की पावन धरा पर किया जा रहा है। यह समागम भाई मती दास, भाई सती दास, भाई दयाला की बलिदानी शताब्दी और गुरु गोविंद सिंह साहिब के गुरआई दिवस को समर्पित है। प्रबंधक कमेटी के मुख्य सेवादार जयेंदार जगदीश सिंह झौंडा सहित 47 सदस्यों का इस समागम का पूरा कार्यभार संचाले हुए हैं। 35 एकड़ में एक पूरी तरह टेंट सिटी स्थापित की गई है। जहाँ एक पंढाल में गुरु ग्रंथ साहिब जी महाराज के पवित्र स्वरूप का देश-प्रदेश से आई संगत ने दर्शन किए। वहीं नाडा साहिब से आए भाई मनीजंदर सिंह ने शब्द कीर्तन किए



जीद। गुरु की महिमा का बखान करते हुए रागी जय्ये।

तो गुप्तत का प्रचार-प्रसार करने वाले भाई इंद्रपाल द्वारा गुरु साहिब का जीवन इतिहास संगत के सामने प्रस्तुत किया गया। वहीं 29 व 30 नवंबर को सिख पंथ के प्रसिद्ध रागी, डाडी व कविशरी जय्ये गुरुबाणी कीर्तन करेंगे। संगत गुरुबाणी का दिनरात श्रवण करते रहेंगे। इसके लिए उनके ठहरने व आराम करने के लिए अलग टेंट की व्यवस्था की गई है।

**सांसद नवीन जिन्दल के मार्गदर्शन में दूसरे चरण की तैयारियां जोरों पर**

दूसरे चरण विधानसभा स्तर की प्रतियोगिताओं की तैयारियों को लेकर कैथल में हुई बैठक

हरिभूमि न्यूज ▶ कैथल

सांसद खेल महोत्सव के दूसरे चरण के अंतर्गत विधानसभा स्तर पर आयोजित होने वाली खेल प्रतियोगिताओं की तैयारियों को लेकर आज कैथल में मंथन किया गया। इस दौरान सांसद कार्यालय प्रभारी रविंद्र धीमान ने आगामी प्रतियोगिताओं से जुड़े सभी पहलुओं की विस्तृत जानकारी दी और आयोजन को सुव्यवस्थित ढंग से संपन्न करवाने के लिए विभिन्न



कैथल। दौरान सांसद कार्यालय प्रभारी रविंद्र धीमान कर्मचारियों से बातचीत करते हुए। जिम्मेदारियां अलग-अलग सदस्यों को सौंपी। धीमान ने बताया कि सांसद नवीन जिन्दल के मार्गदर्शन में दूसरे चरण की प्रतियोगिताओं को लेकर खिलाड़ियों में भारी उत्साह है। कैथल में सांसद खेल महोत्सव के प्रथम चरण ब्लॉक स्तर पर साढ़े बारह हजार खिलाड़ियों ने अलग अलग खेल स्पर्धाओं में भाग लिया है। अब दूसरे चरण के तहत कुरुक्षेत्र कैथल में विधानसभा स्तर पर प्रतियोगिताएं करवाने की तैयारियां चल रही हैं। उन्होंने कहा कि इस महोत्सव का उद्देश्य युवाओं को नशे से दूर रखने के साथ-साथ क्षेत्र में मौजूद उभरती खेल प्रतिभाओं को एक मजबूत मंच प्रदान करना है।

**रेल यात्रियों व आमजन को स्वदेशी का संदेश दिया**

आत्मनिर्भर भारत संकल्प अभियान के अंतर्गत रेल यात्री संपर्क कार्यक्रम आयोजित

हरिभूमि न्यूज ▶ कैथल

मुख्य रेलवे स्टेशन कैथल पर आत्मनिर्भर भारत संकल्प अभियान के तहत भव्य रेल यात्री संपर्क कार्यक्रम भाजपा कैथल जिलाध्यक्ष ज्योति सैनी की अध्यक्षता में आयोजित किया गया। कार्यक्रमों में उत्साहपूर्वक भाग लेते हुए यात्रियों व आमजन को स्वदेशी का संदेश दिया। भाजपा कैथल जिलाध्यक्ष ज्योति सैनी ने कहा कि आत्मनिर्भर भारत केवल एक नारा नहीं, बल्कि राष्ट्र को मजबूत बनाने का संकल्प है। जब हर नागरिक स्वदेशी उत्पादों को



कैथल। भाजपा जिलाध्यक्ष ज्योति सैनी अपने समर्थकों के साथ रेलवे स्टेशन पर कार्यक्रम करते हुए। फोटो : हरिभूमि

अपनाएगा, तभी भारत आर्थिक रूप से और अधिक शक्तिशाली बनेगा। उन्होंने कहा कि स्वदेशी अपनाना राष्ट्र सेवा का सबसे आसान व प्रभावी मार्ग है। जिला अध्यक्ष ज्योति सैनी ने हरियाणा के लोकप्रिय मुख्यमंत्री नायब सिंह सैनी के कार्यों

और संकल्पों की भी सराहना की। उन्होंने कहा कि आज हरियाणा में जो पारदर्शी, संवेदनशील और जनहितकारी शासन दिखाई देता है, वह मुख्यमंत्री नायब सिंह सैनी की धरातलीय सोच और मजबूत नेतृत्व का परिणाम है। उन्होंने कहा कि

**ये रहे मौजूद**

कार्यक्रम में विशेष रूप से भाजपा कैथल जिलाध्यक्ष ज्योति सैनी, संदीप सजना, सुरेश संघु व मुजीब शर्मा, शक्ति सोधा, आशा रानी, रघुबीर फौजी व अक्षय किशोर, अशोक मित्तल, सतपाल मारडवाज आदि उपस्थित थे।

मुख्यमंत्री नायब सिंह सैनी हमेशा से स्वदेशी, आत्मनिर्भरता और स्थानीय रोजगार को प्राथमिकता देते आए हैं। उनका सरल स्वभाव, मेहनती छवि और "जनता पहले" की कार्यशैली पूरे प्रदेश को नई दिशा दे रही है। अभियान हरियाणा प्रदेश सह-संयोजक संदीप सजना ने कहा कि प्रधानमंत्री नरेंद्र मोदी के नेतृत्व में भारत आत्मनिर्भरता की दिशा में तेजी से आगे बढ़ रहा है।

**भाजपा ने रेलवे जंक्शन पर चलाया आत्मनिर्भर भारत संकल्प अभियान**

रेलवे यात्रियों को स्वदेशी अपनाने का किया आह्वान

हरिभूमि न्यूज ▶ जीद

रेलवे जंक्शन पर आत्मनिर्भर भारत संकल्प अभियान के तहत शुक्रवार को रेलयात्री संपर्क कार्यक्रम का आयोजन किया गया। कार्यक्रम में मुख्यअतिथि के तौर पर भाजपा जिलाध्यक्ष तिजेन्द्र ढुल और जिला प्रभारी मदनलाल गोयल पहुंचे। कार्यक्रम में राज्यसभा सदस्य कातिकेश शर्मा को आना था लेकिन कार्यक्रम वो इस कार्यक्रम में नहीं पहुंच सके। कार्यक्रम का शुभारंभ जिलाध्यक्ष तिजेन्द्र ढुल ने किया।

**खरीद कार्य को पूर्ण करवाने की जिम्मेदारी विभिन्न एजेंसियों के साथ सौंपी गई**

खरीद कार्य को पूर्ण करवाने की जिम्मेदारी विभिन्न एजेंसियों के साथ सौंपी गई

हरिभूमि न्यूज ▶ कलायत

कलायत अनाज मंडी में इस बार पिछली बार की तुलना में धान की आवक 28 नवंबर तक 40185 क्विंटल कम हुई है। पिछले वर्ष किसानों द्वारा कुल 514005 क्विंटल धान बेची गई। जबकि इस बार यह ग्राफ अब तक 473820 तक पहुंचा है। मार्केट कमेटी चेयरमैन राजकिशन काका राणा व वाइस चेयरमैन रिषीपाल कौलेखा ने बताया कि सरकार की नीति अनुसार अनाज मंडी में सचिव बलवान सिंह को खरीद कार्य को पूर्ण करवाने की जिम्मेदारी विभिन्न एजेंसियों के साथ सौंपी गई है। शासन-प्रशासन



जीद। रेलगाड़ी में स्वदेशी को लेकर जागरूक करते हुए भाजपा जिलाध्यक्ष तिजेन्द्र ढुल।

उन्होंने रेलयात्रियों के बीच बैठ कर उन्हें स्वदेशी के फायदे बताए और स्वदेशी वस्तुओं का उपयोग अपने जीवन में करने का आह्वान किया। जिला प्रभारी मदनलाल गोयल ने कहा कि भारत देश की आत्मा स्वदेशी है। देश का हर व्यक्ति चाहे वो किसी भी वर्ग का हो, अगर वह मजबूत होगा तो देश मजबूत होगा। आज देश के प्रधानमंत्री नरेंद्र मोदी के नेतृत्व में देशभर के रेलवे स्टेशनों पर जनप्रतिनिधि स्वदेशी को लेकर रेलयात्रियों के बीच हैं। सभी को स्वदेशी के बारे में जानकारी दे रहे हैं। रेलवे स्टेशन पर जो काम करते हैं, उनके नाम का बोर्ड लगाएंगे ताकि वो रेलवे यात्री स्वदेशी के प्रति जागरूक हों।



कलायत। मंडी स्थित मार्केट कमेटी कार्यालय।

लगातार इस प्रयास में है कि किसानों को धान, कपास व अन्य फसलों का एक-एक दाना खरीदा जाए। इसके लिए मंडी में खरीद की व्यवस्था को सुदृढ़ किया गया है। खरीद, भराई, उठान व संबंधित सभी कार्यों को गतिशीलता से पूरा करने के निदेश अधिकारियों को है। किसानों से लगातार फसलों की सूखा व साफ करके मंडी में लाने की अपील की जा रही है।

**छात्राओं को मानसिक स्वास्थ्य, नशा, एचआईवी एड्स को लेकर जागरूक किया**

**शारीरिक के साथ-साथ मानसिक स्वास्थ्य भी जरूरी : रेणू**

**किशोर स्वास्थ्य दिवस मनाया**

हरिभूमि न्यूज ▶ जीद

माता चन्नन देवी आर्य कन्या गुरुकुल पिल्लुखेड़ा मंडी में शुक्रवार को राष्ट्रीय किशोर स्वास्थ्य कार्यक्रम के तहत किशोर स्वास्थ्य दिवस मनाया गया। कार्यक्रम में सामुदायिक स्वास्थ्य केंद्र के स्टाफ काउंसलर कुलदीप, स्वास्थ्य कार्यकर्ता विनोद बंसल, सामुदायिक स्वास्थ्य अधिकारी रेणू



जीद। छात्राओं को स्वास्थ्य रहने के गुर सिखाते हुए सामुदायिक स्वास्थ्य केंद्र के स्टाफ काउंसलर कुलदीप। फोटो : हरिभूमि

व आशा वर्कर पिंकी मौजूद रहे। इस अवसर पर बच्चों द्वारा रंगोली प्रतियोगिता में भाग लिया गया। गुरुकुल की छात्राओं को मानसिक स्वास्थ्य, नशा, एचआईवी एड्स, माहवारी व एनीमिया जैसे विषयों पर स्वास्थ्य अधिकारियों द्वारा जानकारी दी गई व जागरूक रहने के लिए बच्चों को अच्छे खान-पान के लिए प्रेरित किया गया। कार्यक्रम की अध्यक्षता

**योग एवं ध्यान के बारे में बताया**

प्रधानाचार्य ज्योति छिब्र ने छात्राओं को योग एवं ध्यान के बारे में विस्तार से बताते हुए कहा कि योग न केवल हमारे शारीरिक स्वास्थ्य के लिए महत्वपूर्ण है बल्कि मानसिक स्वास्थ्य के लिए भी उतना ही महत्वपूर्ण है। शारीरिक स्वास्थ्य के साथ-साथ मानसिक स्वास्थ्य को बनाए रखने के लिए योग और ज्ञान को अपनी दिनचर्या में शामिल करना बहुत जरूरी है। योग करने से शरीर मजबूत होता है और ध्यान करने से मन शांत रहता है। प्रतियोगिता में प्रथम, द्वितीय व तृतीय स्थान प्राप्त करने वाली छात्राओं को अधिकारियों द्वारा सम्मानित किया गया व गुरुकुल की प्रधानाचार्य ज्योति द्वारा किशोर स्वास्थ्य कार्यक्रम पर आए सभी स्वास्थ्य अधिकारियों व कर्मियों को धन्यवाद किया गया है और सरकार द्वारा चलाए जा रहे किशोर स्वास्थ्य दिवस की प्रशंसा की।

प्रधानाचार्य ज्योति छिब्र ने की। सामुदायिक स्वास्थ्य केंद्र के स्टाफ काउंसलर कुलदीप, स्वास्थ्य कार्यकर्ता विनोद बंसल ने कहा कि आमजन में एड्स बीमारी को लेकर काफी भ्रम है। यह बीमारी साथ खाने से, हाथ मिलाने और गले मिलने से, खांसने, छींकने या हवा से, खाने के बर्तन, शौचालय के सामूहिक उपयोग से नहीं होती है।

**संतुलित भोजन ले**

सामुदायिक स्वास्थ्य अधिकारी रेणू ने कहा कि अनीमिया से खवच के लिए संतुलित भोजन व मौसम के अनुसार उपलब्ध फल व सब्जियों का सेवन करना चाहिए। पालक, गाजर, चुकंदर, गुड़, चना दाल आदि का सेवन करना चाहिए। वह खाद्य पदार्थ जिसमें आयरन भरपूर मात्रा में हो, इनका सेवन से यह बीमारी ठीक हो सकती है। अन्य-समय पर खून में हीमोग्लोबिन के स्तर की जांच व उपचार करवाए, प्रतिदिन हरी सब्जियां, पालक, अनाज और दालें खाने व व्यायाम से अनीमिया को दूर रहे।